

شاهه جي شاعريءَ ۾ درد جو جمال

Abstract

Aesthetics of pathos in the poetry of Shah Latif

Aesthetics is a multi-dimensional and philosophical term which not only contains natural, physical beauty and environmental splendour but it interprets human woes, Virtues and all other substances and panoramas related earth to sky. The Poetry of Shah Latif is very rich in content, quality, versatility and aesthetics. He has cited real pictures, inner feelings and persona of blacksmiths, potters, peasants, fishermen, vagrants and philanthropists in his poetry. Not only this, he also has portrayed a beautiful and fascinating portrayal of rivers, streams, lakes, ponds, birds, animals, flowers and plants of his motherland. Shah Latif not only expressed natural ecstasy and human beauty in his poetry but he has portrait impressive aspects of history and civilization of Sindh. No doubt poetry of Shah Latif is mystical mirror, in which we can see inner faces, feelings, emotions, wounds and woes of his characters. In this research paper I have discussed different aspects of aesthetics available in poetry of Latif but core concentration has remained on beauty of agonies. From comprehensive study of Latif's poetry, I have come to conclusion that his poetry possesses all colours and cults of aesthetics but how he has expressed and interpreted beauty of human sorrows none other poet has uttered earlier as he had artistic and impressive way in his poetry.

ڪاري ڪيڙائو، مٽي مٺي موٽيا،
سودو ڪن نه سون جو، وڏا وهائو،
موتي جي مھراڻ جا، ٽن جا طاماعو،
سامونڊي سائو، لٽڪا لٽي آيا.
(سُر سامونڊي، د - 3)

شاعر ۽ اديب پنهنجن سماجن جي فڪر ۽ فن جي ڌرتيءَ جا
'ڪيڙائو' هوندا آهن. هو پنهنجن غيرمعمولي صلاحيتن سان نه
رڳو ذهنن جي بنجر زمين کي سيراب ڪري، انهن ۾ ساڃاهه جا
نوان ٻچ ڇڏيندا آهن، پر فڪر ۽ شعور جا نوان فصل به اُپائيندا

آهن. شاهه لطيف پڻ هڪ اهڙو پورهيت سرجهڻار آهي، جنهن ’سنڌي شاعريءَ جي جر ۾ ڄاتون هنيون‘ ۽ ’ڪارو ڪيڙو‘ آهي. ’ڪارو‘ سمنڊ جي علامت آهي ۽ ’ڪيڙائو‘ جي معنيٰ ڪيڙيندڙ آهي. سمنڊ کي فقط غواص ۽ غير معمولي آرٽسٽ ۽ سرجهڻار ئي پنهنجن خيالن ۽ سُر تي سگهه سان ڪيڙي سگهندا آهن. ڌرتيءَ کي ته هر پورهيت ڪيڙي ۽ اُن مان فصل اُڀاري سگهندو آهي، پر ’سمنڊ کي ڪيڙي‘ اُن مان هيرا ۽ جواهر فقط عظيم شاعر ۽ تخليقڪار ئي حاصل ڪري سگهندا آهن. بلاشبہ ڀٽائي جي شاعري، فڪر ۽ فن جي عميق هجڻ سان گڏوگڏ، انساني ڪيفيتن ۽ احساسن جو هڪ گهرو سمنڊ آهي ۽ ان سمنڊ جي مختلف فڪري ۽ جمالياتي سطحن کي صرف اهي سچيت ۽ عشاق ئي محسوس ڪري ۽ ماڻي سگهن ٿا، جن جي من ۾ محبت ۽ آرزوءَ جون موجون موجزن هونديون.

اِي گتِ غواصن، جنن سمنڊ

سوجهيائون،

پيهي منجهه پاتارَ جي، ماڻڪ

ميڙيائون،

اُٿي ڏنائون هيرا، لال هٿن سين.

(سُر سريراڳ، د - 2)

شاهه عبداللطيف ڀٽائيءَ جي شاعريءَ جي گهري اڀياس کان پوءِ اهو معلوم ٿئي ٿو، ته لطيف پنهنجي شاعريءَ ۾، رواجي شين کي نه فقط غير رواجي انداز ۽ احساس سان پرکي ۽ پيش ڪري ٿو، پر انهن کي غير معمولي معنائون ۽ مفهوم به عطا ڪري ٿو. ”دنيا جي سمورن وڏن شاعرن، انساني جبلت ۽ جذبي، خاص طرح سان درد جي ڪيفيت کي فنائتي نوع ۾ پيش ڪيو آهي، پر ڀٽائيءَ جو تخليقي تجربو نه رڳو ٻين کان ڌار ۽ مٿانهون آهي، پر معاشري جي وجداني سطحن تي، انساني درد جو ڪٽارسس آهي.“¹

درد سان انسان جو جنم جو رشتو آهي. انسان جي پيدائش کان موت تائين فقط اهو درد ئي آهي، جيڪو ماڻهوءَ سان

سندس وجود وانگر ساٿ ۾ رهي ٿو. ٻار جڏهن پيدا ٿئي ٿو، تڏهن پهريون احساس، جنهن سان سندس پالو پوي ٿو، اهو درد آهي، پر درد اصل ۾ آهي ڇا؟ اهو سوال جيترو عام ۽ رواجي محسوس ٿئي ٿو، اوترو ئي پنهنجي جوهر ۾ گهرو ۽ گهڻ رخو آهي. ان سوال تي سنجيدگيءَ سان سوچبو، ته ان جون ڪيتريون ئي فڪري ۽ فلسفياڻيون جهتون اُپري سامهون اينديون. اهو سوال پنهنجي جوهر ۾ نفسياتي به آهي، ته فلسفياڻي ڳوڙهائي رکندڙ ۽ سماجي صداقتن جو حامل به، انهيءَ ڪري اڄ تائين درد جي ڪا هڪڙي ۽ حتمي وصف مقرر ٿي نه سگهي آهي. هر مڪتبه فڪر جي ماڻهوءَ وٽ درد جو پنهنجو فلسفو ۽ فڪر آهي ۽ هر ڪو پنهنجي فهم، ادراڪ، احساس، علمي بصيرت ۽ عملي تجربن جي آڌار تي درد جي پنهنجي وصف مقرر ڪري ۽ ان جي تشريح ڪري ٿو.

ڪنهن ڏاهي زندگي کي پينڊوليم سڏيو آهي، جيڪا ڏڪن ۽ سُڪن جي وچ ۾ جهولندي رهي ٿي.

Life is a pendulum, which swings between joys and tears.

درد ڪنهن لاءِ اذيت ۽ عذاب آهي، ته ڪنهن لاءِ راحت ۽ سکون. ڪنهن لاءِ روح جو روڳ آهي، ته ڪنهن لاءِ اندر جي اوجر جو سبب. درد کي ڪو جسم ۽ جان جي ڪرب سان لاڳاپي، ان جي مسلسل پوڳنا پوڳي ۽ پڇتائي ٿو، ته ڪوئي ان کي شعوري سطح تي محسوس ڪري، ان مان قرار ۽ بي قراري جا احساس ماڻي ٿو.

پر هڪ سچ اهو به آهي، ته طمع انسان کي تڙپائيندي آهي. طلب ۽ مانگ ئي ماڻهوءَ کي صحرائن جي سفر حوالي ڪري، پڇندي، پوريندي ۽ ڀٽڪائيندي آهي. اها لالچ جي لوري ئي هوندي آهي، جيڪا ’ليلا‘ وانگر ماڻهوءَ کي پنهنجي اندر ۾ ئي پُرزا پُرزا ڪري، نرگسيت ۽ نراسائيءَ جو شڪار بڻائي ڇڏيندي آهي. طمع، لالچ، چالاڪي ۽ چالبازي واريءَ ڏاهپ وڏو ’ڏنگ‘ آهي، جيڪا ’سهاڳ‘ نه، پر سدائين ’ڏهاڳ‘ ڏيندي آهي.

ڪجهه مفڪرن جو چوڻ آهي، ته درد، زندگيءَ سان ازل

کان ابد تائين لاڳاپيل آهي، جنهن کان چوٽڪارو ناممڪن آهي. دنيا جي اوائلي ڌرمن خاص ڪري هندو مت جي فڪر ۾ اهو نقطو نروار آهي، ته جيون جو لمحو لمحو ڏک جي مٽيءَ مان ڳوهيل آهي، ان مان مُڪتي تيستائين ممڪن ناهي، جيستائين جنم جي چڪر مان نجات نصيب نه ٿي ٿئي. انهيءَ ڪري ئي گوتم ٻُڌ 'سروم دڪم دڪم' يعني سڀ سور آهي، سڀ ڏک آهي، جو احساس اوريو هو. گوتم جو چوڻ هو، ته زندگيءَ ۾ سور ۽ درد انهيءَ ڪري آهن، ڇو ته زندگيءَ جو سمورو تاجي پيٽو مادي خواهشن تي مداريل ۽ ان جي ڪڇي تندن مان اُٿيل آهي. جيستائين اڇائون ۽ خواهشون آهن، تيستائين زندگيءَ ۾ سکون ۽ اطمينان ممڪن نه آهي.

حقيقت ۾ گوتم جو اهو 'خيال' خود هڪ خواهش ئي آهي، جنهن ڪري هو اڳتي هلي، تياڳ کي ترڪ ڪري وري ماڻهن ۾ موٽي آيو هو. گوتم جي ڏک جي فلسفي جي عمارت سندس فڪر جي چئن ٽنڀرن تي بيٺل آهي. (1) درد جو سڄ (2) درد جي سبب جو سڄ (3) درد جي خاتمي جو سڄ (4) درد مان عرفان جي حاصلات جو سڄ. اهي چارئي نقطا اهڙا آهن، جن تي غور ۽ فڪر ڪري درد جي ماهيت ۽ مقصديت کي چڱي حد تائين پرکي ۽ پروڙي سگهجي ٿو. توڙي جو ترڪ ۽ تياڳ جي فلسفي تي معروف مفڪر ۽ صوفي شبلي نعماني جا هي لفظ پڻ ڌيان ڇڪائيندڙ ۽ وڏا معنيٰ خيز آهن، ته، "جيڪڏهن ڪو ماڻهو ڪنهن اهڙيءَ شيءِ کي ترڪ ڪري ٿو، جيڪا هن جي پنهنجي نه آهي، ته ان کي ترڪ ڪرڻ چئي نه ٿو سگهجي، ڇاڪاڻ ته جيڪا شيءِ هن جي نه آهي، ان کي هو ڪيئن ٿو ترڪ ڪري سگهي ۽ وري جيڪڏهن ڪو ماڻهو ڪنهن اهڙيءَ شيءِ کي ترڪ ٿو ڪري، جيڪا هن جي آهي ۽ هن وٽ آهي، ته ان کي به ترڪ چئي نه ٿو سگهجي، ڇاڪاڻ ته جيڪا شيءِ هن وٽ اڃا موجود آهي، ان کي ترڪ ڪرڻ ڪيئن چئبو!"²

درد ۽ غم جي فلسفي تي اٿينس جي ڏاهن افلاطون، سقراط ۽ ارسطو پڻ پنهنجا ويچار وٺيا آهن. سندن مجموعي

نقطه نظر اهو آهي، ته درد ۽ سُور جون صفتون انسان کي پنهنجو پاڻ سان آشنائي پيدا ڪرائن ٿيون. سُور جي سُرَت نه رڳو ماڻهوءَ جي پنهنجي اندر کي اُجاري ۽ ان کي تخليقي بڻائي ٿي، پر ٻين انسانن لاءِ ان جي من ۾ پڻ نرمي ۽ پنهنجائپ جا احساس ۽ جذبا پيدا ڪري ٿي.

درد بابت جين ازم جي پيروڪارن جو خيال آهي، ته درد جو اصل ڪارڻ وقت آهي. وقت ڪٿي به رُڪجي نه ٿو، وقت جي تحرڪ ۽ تيز رفتاريءَ جو ڪو انت ڪونهي، تنهنڪري ماڻهو ان جي پويان ڊوڙي ڊوڙي، آخر موت جو ڪاڄ بڻجي وڃي ٿو. نتيجي ۾ وقت جي لافانيت، انسان کي فنا جي فڪر ۽ درد ۾ مبتلا ڪري ڇڏي ٿي.

ساڳي گوتم واري فلسفي جي پوئلڳن جي پوئلڳن، جرمن مفڪر شوپنهار (Schopenhaur) چيو هو ته، ڏک، انسان جي پنهنجي عمل ۽ سماجي ڪاروهنوار جي پيداوار آهن، جن کي ختم ڪري ته نه ٿو سگهجي، پر ڪجهه آدرشي اصولن تي عمل ڪري، انهن سورن کي سگهه ۾ بدلائي، بهتر زندگي جي سگهجي ٿي. شوپنهار ۽ گوتم جي فڪر جي برعڪس يورپ جي فلسفي ايبڪيورس ۽ هندستان جي ڏاهن چارواڪ ۽ گرو رجنيش اوشو 'مسرت ۽ لذت' جو فلسفو متعارف ڪيو. سندن خيال موجب، ڏک، سماجي رسمن، ماضيءَ جي پوئلڳي ۽ معاشي حالتن جي پيداوار هجن ٿا، انهيءَ ڪري ماضيءَ کي وساري، حال جي هر پل کي پرڀوريت سان جيئڻ ۽ مروج مڙني سماجي پابندين کي ٽوڙي، نئين ۽ بي خوف جياپي جيئڻ سان، جيون جون سڀ خُشناڪيون ۽ لذتون ماڻي سگهجن ٿيون. خاص ڪري ايبڪيورس نه رڳو خوشي ۽ مسرت کي سماجي اخلاق جو درجو عطا ڪيو، پر هن اهو پڻ چيو ته خوشي ۽ مسرت ٻين کي ڏکائڻ کان سواءِ حاصل ڪريو، ڇو ته ٻئي کي تڪليف ڏئي، حقيقي سُڪ ۽ سڪون ماڻي نه ٿو سگهجي. هن پنهنجي فلسفي ذريعي موت جي خوف کان نجات جو بهترين رستو به ٻڌايو آهي، ته 'موت آهي، ته زندگي ڪونهي ۽ جي زندگي آهي، ته موت ڪونهي، جيڪا شيءِ آهي ئي ڪونه، ته ان کان ڊڄجي ڇو؟ ان جي ڊپ ۾ درد جي اذيت

پوڳجي ڇا لاءِ ؟

جڏهن ته وجودي فلسفين خاص طور تي جان پال سارتر (Paul Sartre Jan)، ڪارل جيسپر (Jasper Karal)، ڪرڪيگارد (Kierkegard)، هائيڊگر (Heidegger) ۽ البرٽ ڪاميو (Albert Campus) جو خيال آهي، ته خوشي، انسان جو خواب آهي ۽ درد حقيقت.

“Happiness is a question without an answer....mankind has spent thousands of years in search of this imaginary, meaningless happiness. Happiness to me is very abstract. To tell you the truth, I am never happy.”³

(خوشي، اهڙو سوال آهي، جنهن جو ڪوبه جواب ڪونهي. انسان ذات، ان خيالي ۽ بي معنيٰ خوشيءَ جي تلاش ۾ هزارين سال خرچ ڪري ڇڏيا آهن. خوشي، مون لاءِ بس هڪ تجريدي خيال آهي. سچ ته آءُ ڪڏهن به خوش نه رهيو آهيان.)

سندن وڌيڪ چوڻ آهي، ته هن دنيا ۾ انسان کي درد جي اهڙي دلدل ۾ اڇلايو ويو آهي، جنهن مان مسلسل جستجو باوجود انسان جو نڪرڻ محال ۽ مشڪل آهي، ڇو ته کيس جياپو مليو ئي موت لاءِ آهي. تڏهن ئي ته هائيڊگر چوي ٿو:

“Man has been thrown into this world in order to die.”⁴

(انسان کي هن دنيا ۾، صرف اجل جو ڪاڄ بنجڻ لاءِ ئي اڇليو ويو آهي)
ساڳي ڳالهه سارتر پڻ هن ريت ڪري ٿو:

“Man is born into kind of void, a mud. He has the liberty to remain in this mud.”⁵

(ماڻهوءَ ڳپ ۽ گرڇڻ مان جنم ورتو آهي ۽ هن کي صرف ان ۾ ئي جيئڻو آهي)

ٽي ايس ايليٽ (T.S.Eliot) وري خود احتسابي ۽ خود ڪلامي واري علت ۽ احساس کي ئي ڏک ڪوٺي ٿو ۽ ان مان آجڪائيءَ لاءِ دعائون گهري ٿو.

I pray that I may forget
Those matters that with my Self too much...
Teach me to care and not to care
Teach me to sit still....

(مان دعا ٿو گهران، ته مان وساري ڇڏيان اهي سڀ
ڳالهيون، جن تي مان پاڻ سان خود ڪلامي ڪندو
آهيان.... شال مان پرواهه ڪرڻ ۽ پرواهه نه ڪرڻ
وارن ويچارن مان مُڪتي ماڻيان ۽ خاموش ٿي
ويهان.)

”اها من ورتي ڏک جي چائنٺ آهي، اندر موٽي وڃ ته
گهٽ پوساٽ، مونجهه موت، نڪري اڃ ته ڪُلي هوا، آزادي. زندگي
جي وڏي ۾ وڏي پيڙا اها آهي ته، ماڻهو چائنٺ ٿي ويٺو هجي، نه
اندر پير ڌري سگهي، نه ٻاهر““. سچل جي سٽن وانگر، ’نه چرخي
چت لڳي ۽ نه ئي آڻڻ تي اچڻ لاءِ دل چوي‘، اها ڪيڏي نه ڪرب
۽ اذيت واري ڪيفيت آهي.

انگريز شاعر وليم بليڪ (William Black) درد کي انسان جو
اهڙو ازلي ۽ ابدي همسفر سڏي ٿو، جنهن مان چوٽڪارو ناممڪن
آهي. هو چوي ٿو:

I wander through dirty street
Near where the dirty THAMES does flow
And on each human face I meet
Marks of weakness, marks of Woe.

(مان ٿيمس نديءَ جي ڀرسان، هر گدلي ۽ ميريءَ
گهٽيءَ ۾ ڙليو آهيان ۽ جنهن به ماڻهوءَ سان ملاقاتي
ٿيو آهيان، ان جي چهر تي نشتائيءَ ۽ ڏک جا آثار
ڏٺا اٿم.)

قرآن مجيد ۾ پڻ انسان لاءِ انيڪ ڏکن ڏاکڙن واري زندگيءَ
جا علامتي ۽ احساساتي اشارا ملن ٿا. ’سورت البلد‘ ۾ آهي، ته
’لقد خلق الانسان في كبد‘ يعني ’بيشڪ اسان انسان کي درد ۾
رهندڙ خلقيو آهي‘. اهڙي ئي ڳالهه دنيا لاءِ عارفن ۽ درويشن پڻ
ڪئي آهي. انهن هن دنيا کي ’دارالمحن‘ ۽ ’دارالحزن‘ يعني

آزمائش ۽ درد جي جاءِ سڏيو آهي. سڪن ۽ سورن جو پاڻ ۾ گهرو رشتو آهي. سڪ، ڏڪن کي ۽ ڏڪ، سڪن کي جنميندا آهن. اهو سڄو عمل ايترو ته فطري آهي، جو رواجي طرح غير محسوس ٿيندڙ انداز سان اهو سمورو سلسلو صدين کان انساني سماج ۾ جاري ۽ ساري آهي، پر ان جي لڳا تمام گهٽ ماڻهن کي پوندي آهي، اهو ئي سبب آهي جو لوئيس لڪي ٿو:

"The change from comic to tragic is so sudden, the effect of the comic is to make the tragic more catastrophic."⁷

(خوشيءَ جي غم ۾ تبديلي ايتري ته اڃانڪ ٿيندي آهي، جو ڪڏهن ڪڏهن خوشي درد پري پوڳنا بڻجي پوندي آهي)

وجودي وارتائن ۾، مايوسي، ويڳاڻپ، اڪيلائي، احساس جرم، ڪراهت ۽ بي وسيءَ جا عنصر شامل آهن، پر انهن سڀني کان موت جو ڊپ ۽ وحشت وڌي وقعت جو حامل آهي. اهو ئي سبب آهي، جو انسان ازل کان موت جي ان وحشت ۽ دهشت کان بچڻ لاءِ ڪيئي نفسياتي، فڪري ۽ احساساتي طريقا اختيار ڪيا آهن، پر موت کان بچي نه سگهيو آهي. ايترو ضرور ٿيو آهي، ته هو انهن ذريعن سان پاڻ کي ڪنهن حد تائين احساساتي آنت ۽ سڪون بخشي سگهيو آهي. بقول ڪريڪي گارڊ، "ماڻهو موت جي دهشت، ڏڪ ۽ اذيت مان گذري جڏهن ڪو فيصلو ڪري ٿو، ته پنهنجي شخصيت جي منتشر حصن کي گڏ ڪري ڪو مثبت رخ وٺي ٿو ۽ ان ۾ ئي ڪجهه آئند محسوس ڪري ٿو."⁸

گهڻن صوفين، سنتن ۽ سادن جي راءِ وري اها آهي، ته شعور ۽ آگاهي ئي درد جو سرچشمو آهن. سمجھه، عقل ۽ فهم کان پوءِ ئي درد جنم وٺن ٿا. تڏهن ئي ته پٽائي چيو آهي، 'الا! ڏاهي مَ ٿيان، ڏاهيون ڏڪ ڏسن.'

بي شعور ۽ بي فهم وٽ، نه ڪو ڏڪ جو ادراڪ هوندو آهي، نه ئي ڪو احساس. لا علم ۽ جاهل ماڻهو، جانورن وانگر رڳو پيٽ ڀرڻ ۽ ساهن پَساهن جي گذاري کي ئي زندگي سمجهندا

آهن. تڏهن ئي ته سنت ڪبير چوي ٿو:

جانت ڪو دڪ هي، آجانت ڪو سڪراج،
مورڪ بيچارا ڪيا جاني، جنين پيٽ ڀرن
سوڪاج.

درد جون ڪيفيتون ۽ وارتائون ته ڪيئي آهن، پر درد جا بنيادي طور ٻه قسم آهن. هڪ جسماني درد ۽ ٻيو شعوري درد. جسماني درد جو لاڳاپو، هر ساهه واري جيو سان آهي، ايتري تائين جو جانور به جسماني درد محسوس ڪندا آهن. ڳڪ ۽ بيماريءَ جي تڪليف جو احساس انهن کي به ٿيندو آهي، جبلتي طور اهي به ڪنهن نه ڪنهن طرح پنهنجي درد جو اظهار ڪڏهن ڏانهن، ته ڪڏهن ڪنهن ٻي ذريعي سان ڪري وٺندا آهن، پر شعوري درد جو تعلق صرف انسان سان آهي. جسماني درد جي نسبت شعوري درد جو درجو اتم آهي، ڇو ته شعوري درد، انسان ۾ نه فقط وجودي وارتائن کي جنم ڏئي ٿو، پر ماڻهوءَ ۾ سوچ، ويچار ۽ فڪر جي سگهه اُڀاري، ان تي اهڙيون وجداني ڪيفيتون طاري ڪري ٿو، جو هو ڪائنات جي مابعد الطبيعياتي رازن، رمزن ۽ اسرارن کي پُرجهڻ ۽ پروڙڻ لڳي ٿو.

شاهه لطيف جي درد جو فڪر ۽ فلسفو مٿين مڙني مفڪرن جي ’فلسفه درد‘ کان نه رڳو مختلف آهي، پر اهو منفرد ۽ نرالو به آهي، ڇو ته اهو زندگيءَ جي فطري سچائين ۽ سندرتائن جي حقيقي نمائندگي ڪندڙ آهي. پٺاڻي جي درد جو فلسفو خيالي نه، پر عملي ۽ احساساتي آهي، انهيءَ ڪري هو سور کي غير فطري نه، پر فطري صداقت سمجهي ٿو، جنهن ڪري هو درد کي مصنوعي طريقن سان دٻائڻ، ختم ڪرڻ ۽ ان مان نجات حاصل ڪرڻ جي سمورن خيالن کي رد ڪندي، ’سور‘ کي اندر جي آويءَ ۾ پچائي پڪو ڪرڻ جي فلسفياڻي ڳالهه، انتهائي سادي مثال سان هن ريت سمجهائي ٿو.

نينهن نهائينءَ جان، ڍڪيو ڪوهه نه

ڍڪين،

جر، چيري ڇڏي، ته ڪيئن پچندا ٿان؟

سندي ڪنڀاران، ڪن ڪريجا
ڳالهڙي.

نڀائين ڪان نينهن، سڪ منهنجا
سڀرين،
سڙي سارو ڏينهن، ٻاهر ٻاڦ نه
نڪري.

جيئن ڪنڀار آويءَ ۾ تانوَ پڄاڻ لاءِ آويءَ اندر ٻاريل باهه
ڪي ٻاهر نڪرڻ نه ڏيندو آهي ۽ ان جي ٻاڦ ڪي دٻَ ڏئي ڍڪي
چڏيندو آهي، تڏهن ئي وڃي ڪڇي مٽيءَ جا تانوَ پڇي راس ٿيندا
آهن. آويءَ ۽ آڱ ۾ پڇڻ ۽ رڇڻ ڪان پوءِ ئي ڪو گهڙو پاڻيءَ ڪي
ٿڌي رڪڻ جي قابل ٿي سگهندو آهي. ائين ئي لطيف درد ڪي اندر
جي آويءَ ۾ پڄاڻ ۽ ٻاهر ٻاڦ نه ڪيڻ جي تلقين ڪري ٿو.
جڏهن درد به دل جي آويءَ مان پڇي نڪرندو آهي، تڏهن اهو
آڱ جيئن نه، پر ٿڌي گهڙي جيئن ٿي پوندو آهي ۽ ان جي تاثير
ايتري ڀرپور ۽ ڀرڪيف هوندي آهي، جو ماڻهو اڻ مٺيو پيئڻ ڪان
پوءِ به پاڻ ڪي پياسو ۽ تاسارو محسوس ڪندو آهي.
ڪامان، پڇان، پڇران، لڇان ۽ لوڇان،
تن ۾ تئونس پرينءَ جي، پيئان نه
ڍاپان،
جي سمنڊ منهن ڪريان، ته سُرڪيا ئي
نه ٿئي.

”پٽائيءَ جي شاعراڻي عظمت جو هڪڙو راز اهو آهي، ته
هن سنڌي ماڻهوءَ کي پنهنجي من جي طاقتور خوردبينيءَ هيٺ
رکي، ان جي مڪمل سماجي زندگيءَ جي ماضي، حال ۽ مستقبل
جو جائزو ورتو آهي ۽ اهو ساڳيو مشاهدو انسان سان گڏ ڌرتيءَ
جو به ورتو اٿس.“⁹

لطيف ڪن مها ڏاهن جا حوالا ڏئي پنهنجي ڳالهه نٿو
سمجھائي، پر عام پورهيت، ڪمين، ڪاسبين، ڪنڀارن، ڪورين،
ڪاپڙين، آڱڙين ۽ واڍوڙين جي عملي تجربن ۽ ڪرت جي

روشنيءَ ۾ سور جي حقيقت ۽ سچائي بيان ڪري ٿو. هو چوي ٿو،
ته اوهان جيڪڏهن درد جي حقيقت کي سمجهڻ چاهيو ٿا، ته پوءِ
وايوڙين وٽ ڪا رات رهي اچو، انهن کي ڏسو ته اهي ڪيئن نه
لوڪ کي ڪائي سڏي ڏيڻ کان سواءِ پنهنجي درد جو دارون ڪن ۽
پنهنجن زخمن تي پٽيون ٻڌي پيار جي پچار ۽ پرچار ڪن ٿا.

رهي اچي راتڙي، تن وايوڙين
وٽاءَ،

جن کي سور سرير ۾، گهٽ
منجهاران گهٽاءَ،

لڪائي لوڪاءَ، پاڻهي ٻڌن پٽيون.

سدا آهي سور جي، وايوڙين وائي،
جيڪا اٿن من ۾، سٽن نه سا ئي،
اوڙڪ اها ئي، ڳولڻو لهن ڳالهڙي.

باريو اجهائين، پرين اجهايو
بارين،

مون کي ٿا مارن، لٽا لوهارن جا.

پڇڻ کان پوءِ ڪا به شيءِ نه صرف پنهنجو اڳيون جوهر ۽
روپ مٽائي، ڪنهن ٻي صورت، رنگ ۽ حيثيت ۾ عيان ٿيندي آهي،
پر ان جي تاثير ۽ ماهيت به تبديل ٿي ويندي آهي. قطرو، قلم ۾
۽ قلم، قطري ۾ جڏهن حائل ٿي ويندو آهي، تڏهن اهو 'جز'
وڃائي 'گل' بڻجي پوندو آهي. لطيف درد لاءِ به، زندگيءَ جيئن
مرحليوار اوسر ۽ ارتقا جو قائل آهي. جيئن زندگي مختلف مرحلن،
مشڪلن، تجربن ۽ تلخين سان منهن مقابل ٿي، پنهنجو سفر طئي
ڪري ۽ هڪ مرحلي تي پنهنجي منزل کي رسي ٿي، ائين درد لاءِ
به پٽائي وٽ اوسر ۽ ارتقا جي اهميت آهي. پٽائي عشق کي
ٻاراڻي راند نه، پر درد جو درياءَ سمجهي ٿو ۽ ان آڳ جي درياءَ کي
اهي ئي پار ڪري سگهندا آهن، جن کي سر ۽ سرير جو سانگو نه
هوندو آهي، پر هو سور ۽ سوز جو سانگ سدائين ساٿ ۾ کڻندا
آهن.

عشق نه آهي راند، جيئن ٿا ڪيڏن
 ڳيرو،
 جيءَ، جُسي ۽ جان جي پڇي جو
 هيڪاند،
 سسي نيزي پاند، اُچل ته اڌ ٿئي.
 پهرين ڪاتي پاء، پُچ پوءِ پريتو،
 ڏک پريان جو ڏيل ۾، واڄت جيئن
 وڄاء،
 سيخن ماهه پڄاء، جي نالو ڳنهي
 نينهن جو.
 سِر جدا، ڌڙ ڌار، دوڳ جنين جا ديڳ
 ۾،
 سي مَر ڪَن پچار، هڪيو جن جي
 هٿ ۾.
 محبت جي ميدان ۾، سِر جو سانگو
 مَ ڪر،
 لاهي سِر لطيف چئي دوستن
 اڳيان ڌر،
 عشق نانگ آڀر، خبر کاڌن کي پوي.
 سور جنين کي سَريو، سَري تن
 صحت،
 مَني مصيبت، آهي عاشقن کي.
 پٽائي سور کي تڪليف نه، پر مَني مصيبت سڏي ٿو ۽ ان
 ۾ ئي عاشقن جي سَڪ ۽ سڪون هجڻ جي ڳالهه ڪري ٿو. مَني
 درد اذيت ڏيندڙ نه، پر لُطف ۽ سُرور ڏيندڙ هوندو آهي، ان
 ڪري ئي لطيف سُرور واري زندگيءَ کي صحتمند زندگي ۽ آسوري
 جيون کي آڃايو ۽ عبث جيون سڏي ٿو.
 جنين سَڪُ ناه ڪو، چارڻ سي

چئجن،
رُجن راهه پُجن، مٿي گلن ڪينرا.

پٽ ڌڻيءَ جي مڙني ڪردارن جي سور سان شناسائي، نه
صرف سوائي ۽ سرس آهي، پر سور ئي سندن وڏي شناخت ۽
سڃاڻپ جو سگهارو حوالو آهن. اهي چارڻ، جوڳي ۽ سنڀاسي
هجن يا ڪاهوڙي ۽ لاهوتي، لطيف انهن کي سورن جو سوداگر ۽
اهڙي درد جي ديس جو سونهون سڏي ٿو، جتي سونهان به
منجهي پون ٿا، پر هي گودڙي پوش ۽ ڏيک ويڪ ۾ سادا سنڀاسي
سور جون سڀئي سيمائون اُڪري، اُتي پهچن ٿا، جتي نه ڪنهن
پڪيءَ جو پير آهي ۽ ئي ڪنهن بي شيءِ جو پرو، اُتي هنن ويراڳين
جي دونهين ڏڪيل ۽ گجهه گجهاندر ڳالهڙين جا آثار ۽ احساس ملن
ٿا، انهيءَ ڪري ئي لطيف چوي ٿو:

ڪاهوڙين ڪٿي، ساجهر ٻڌا
سندرا،
ڏوريندي ۾ ڏونگرين، ڪيائون
پاڻ پٽي،
ڏکڻ ڏيل هئي، چيهه لڌائون
چيرين.

سُڪا منهن سندن، پيرين پُراڻا ڪيٽڙا،
سا جوءِ ڏوري آيا، سونهان جت
منجهن،
گُجهان گُجهون ڪن، تهان پَرانهين پنڌ
جون.

ڏوٽي سا ڏورين، جا جاءِ سئي،
نه ٻڌي،
پاسا مٿي پاهڙين، ڪاهوڙي
کوڙين،
وڃا اُت وڙين، جت نهايت ناهه
ڪي.

جَتِ نه پڪيءَ پير، تَتِ تِمڪي
باهڙي،
ٻيو ٻاريندو ڪير، ڪاهوڙڪي ڪير
ري.

سامن سمرُ سور، گوندر گٿرين
،
جڙي ٻڌائون جان ۾، پيغامن جا
پور،
آديسي آسور، وڄائي واٽ ٿئا.
جتي عرش نه اُپُ ڪو، زمين ٺاهه
زرو،
نه ڪو چاڙهائو چنڊ جو، نه ڪو
سيج سَرو،
اُتي آديسن جو، لڳو دنگ ڌرو،
پري پيڻ پَرو، نات ڏنائون ٺاه ۾.

لطيف وٽ عشق جو تمام وڏو رتبو آهي. هو عشق کي
ئي هن ڪائنات جو محور، مرڪز ۽ ان جي تخليق جو ڪارڻ
سمجهي ٿو. هن وٽ عاشقن لاءِ پڻ وڏي عزت ۽ تعظيم آهي، ڇو
ته سندس خيال موجب اهي عاشق ئي هوندا آهن، جن کي نه
رڳو سور جي حقيقي سُرَت ۽ ساڃاهه هوندي آهي، پراهي
سوريءَ کي سيج ۽ وهه کي ماڪي سمجهي، سر تري تي کڻي
محبت جي ميدان ۾ لهي پوندا آهن. انهن جي ڪردار ۽ قرباني
جي بدولت ئي عشق جي عظمت قائم ۽ دائم آهي.

سوري چڙهڻ، سيج ڀسڻ، اي ڪم
عاشقن،
پاهون ڪين ڀسن، سائو هلن
سامها.

عاشق زهر پياڪ، وهه ڏسي وهسن

گهڻو،
ڪڙي ۽ قاتل جا، هميشه هيراڪ،
لڳن لڻو لطيف چئي، فنا ڪيا فراق،
توڙي چڪن چاڪ، ته به آهه نه سٽن
عام سين.

اصل عاشق پنهنجي، سسي نه
ساندين،
لاهيو سِر لطيف چئي، ساهه سلاڙڻو
ڏين،
ڪلڻون ڪاٽين، پڇن پوءِ پريٽو.

جامي چانڊيو پنهنجي هڪ مضمون ۾ لکي ٿو، ”لطيف جي عظمت جو هڪ راز اهو آهي، ته هن پنهنجي دور کان، پنهنجي دور جي علم کان، پنهنجي دور جي تصورن کان ۽ رڳو پنهنجي دور جي تصورن کان ئي نه، پر پنهنجي ماضيءَ ۽ ايندڙ صدين جي تصورن کان به اڳتي وڌي نوان تخليقي خيال پيش ڪيا آهن. هڪ خاص معنيٰ ۾ جتي اڄ تائين انسان ذات نه پهچي سگهي آهي، اُتي لطيف جا تصور پهتا آهن.... لطيف اهو عظيم ويڄ ۽ طبيب آهي، جيڪو زندگيءَ جي تلخ تجربن، ڏڪن، سورن ۽ اهنجن جي وهه مان ماڻهو ۽ معاشري جي نئين تخليق جي ماڳي ٺاهي ٿو، جيڪو اهو امرت چڪي ۽ پنهنجي سوچ ۽ فڪر توڙي عمل جي روح ۾ ان کي لاهي ٿو، اهو زندگي ۽ سماج جي ڏاڍ ۽ ڏمر کان ڪڏهن به ڌري نه ٿو، پر ان اڳيان سينو سڀر ڪري بيهي رهي ٿو.“¹⁰

پٽائي جي سورمي، اها سهڻي هجي، سسئي يا مارئي، انهن وٽ جابر، استبدادي ۽ ناانصافي ڪندڙ قوتن سان جهيڙڻ ۽ پنهنجي آدرش کي پائڻ جي نه رڳو غيرمعمولي سگهه، صلاحيت ۽ سُرٽ موجود آهي، پر وٽن ڪمال جو عزم ۽ استقلال به ملي ٿو. مارئيءَ جو اهو عزم ۽ استقلال ئي آهي، جيڪو هڪ طرف هڪ طاقتور ۽ هٽيلي حاڪم جي محل، ڌن، دولت، شهرت ۽ طاقت کي تڇ ڄاڻي، سندس سڀني لالچن کي ٽڪرائي، لوئي ۽ لڇ کي

اُتم سمجھي، عمر جي انا کي مٽيءَ ۾ ملائي ڇڏي ٿو، ته ٻي طرف هن ۾ پنهنجي ملير ۽ مارن جي محبت ۽ عشق جي احساس کي ايترو مضبوط ڪري ڇڏي ٿو، جو هوءَ 'سون تي سيٺ مٿائڻ' بدران سون کي سيٺن تي قربان ڪري ڇڏي ٿي. هن جي بهادري، جرئت، ثابت قدمي ۽ وطن پرستيءَ جي جذبي ۽ جولان کي ڏسي سچ ته حوصلو حيرت ۾ پئجي وڃي ٿو. حقيقت ۾ اها سندس سوراڻي سٽي ئي آهي، جنهن هن ۾، عمر کي اهو چوڻ جي جرئت پيدا ڪئي ته:

اِيءُ نه مارن ريت، جئن سيٺ مٿائڻ
 سون تي،
 اچي عمر ڪوٽ ۾، ڪنڊيس ڪانه
 ڪُريت،
 پکن جي پريت، ماڙين سين نه
 مٽيان.

مارئيءَ کي عمر جي محلن، ماڙين، سوني زيورن ۽ آڇيل وڏين آڇن جو اُکو ۽ فڪر ڪونهي، پر فڪر صرف اهو آهي ته:

الا! ائين مَ هوءَ، جئن آءُ مَران بند
 ۾،

جُسو زنجيرن ۾، راتو ڏينهان روءَ،
 پهرين وڃاءُ لوءَ، پوءِ مَر پُڄنم ڏينھڙا.

عمر وٽ دنيا جي هر اها شيءِ آهي، جيڪا هڪ عورت جو خواب ۽ حسرت هوندي آهي. دولت، طاقت، حيثيت، حشمت، محلاتون، سون ۽ سُڪ، پر مارئي ثابت ڪيو، ته اهي سڀئي شيون تيستائين ڪا اهميت نه ٿيون رکن، جيستائين عورت جي پنهنجي مرضي شامل نه آهي. ان جي مرضي کان سواءِ اهي سڀ شيون معمولي آهن، عورت جو سٽ ئي ان جي سونهن ۽ سندس سگهه آهي. ان جي سگهه کي سنگهرن ۾ جڪڙي ته سگهجي ٿو، پر جيتي نه ٿو سگهجي. مارئي کي قيد، سختيون ۽ سنگهرون ڪمزور ۽ هيٺو ڪري نه ٿيون سگهن، ويتر سگهارو ۽ بهادر بڻائڻ ٿيون. اهو

ئي سبب آهي، جو هوءَ عمر جي قيد وارن ڏينهن کي پنهنجي زندگيءَ جا يادگار ڏينهن تصور ڪري ٿي، ڇو ته ان قيد ۽ بند جي ڏينهن، سختين ۽ سورن وارين سنگهرن ئي سندس نينهن کي آجاري آڇو ڪيو ۽ هن جو ملير ۽ مارن سان روح جو رشتو مضبوط بڻيو.

سکر سي ئي ڏينهن، جي مون
گهاري بند ۾،
وسايم وڏ ڦڙا، مٿي ماڙين مينهن،
واجهائي وصال کي، ٿيس تهوارون
تئين،
نير منهنجي نينهن، آجاري آڇو ڪيو.

سسئي سراپا سُور، جدوجهد، پاڻ ارپنا، خود اعتمادي ۽ پرينءَ کي هر حال ۾ ماڻڻ ۽ ان لاءِ پنهنجو پاڻ فنا ڪري ڇڏڻ جي علامت آهي. شايد اهو ئي سبب آهي، جو پٽ ڌڻي سڀني کان وڌيڪ يعني پنج سُر، 'سسئي آبري، معذوري، ديسي، ڪوهياري ۽ حسيني' سسئي جي ڪردار کي سامهون رکي لکيا آهن. حقيقت ۾ لطيف جا سمورا سُر، انهن سُرَن جا ڪردار، انهن ڪردارن جون ڪٿائون، موجود لوڪ داستانن کان نه رڳو مختلف آهن، پر انهن ۾ لطيف پنهنجي تخيل ۽ ذات سان ڪيئي تخليقي اضافو ڪيا آهن. ائين هن، سسئيءَ جي ڪٿا جو به رڳو مرڪزي خيال لوڪ داستان تان کنيو آهي، باقي ڪهاڻي، ان جو سمورو احساساتي، فڪري ۽ تخليقي تاجي پيٽو، پٺاڻي جي پنهنجي شاعراڻي شعور ۽ دردمند ۽ حساس دل جي پيداوار آهي. ان ڪري لطيف، سسئيءَ کي گهر ويٺي سڌون ڪرڻ ۽ پرينءَ تان جان گهورڻ وارن خيالي پورن پڄاڻ بدران اها صلاح ڏئي ٿو، ته جيڪڏهن توکي پنهنونءَ کي حاصل ڪرڻو آهي، ته پوءِ ان لاءِ رڳو پيرن سان پنڌ ڪرڻ ڪافي نه آهي، پر هيٺين سان هلي ئي هوت کي پهچي سگهين ٿي.

هلُ هيٺين سين هوت ڏي، پيرين پنڌ
وسار،

قاصداڻي ڪار، ڪين رسائي ڪيڇ
ڪي.

ڏونگر نه ڏوري، سيڪڙ جون سڌون
ڪري،

ويٺي گهر گهوري، مٿان پرينءَ جندڙو.

سسئي، پنهنوءَ جي وچوڙيءَ ۾ پل پل درد پوڳي ٿي. هڪ
لمحو آڻت ۽ ٻيو لمحو انتظار، رڻ ۽ رڇ جي پنڌ کي اڪيلي سر
ڏورن انتهائي مشڪل ۽ ٽڪائيندڙ آهي، پر لطيف، ان سفر ۾
سسئي سان نه صرف احساساتي ساٿ ڏئي ٿو، پر سندس سورن
کي اهڙي سگهه بڻائي ٿو، جو هوءَ سڄ جي اها اوکي مسافت تن
تنها جهاڳڻ لاءِ تيار ٿي وڃي ٿي ۽ سندس سرتيون جيڪي ڪجهه
گهڙين لاءِ ساڻس ساٿ ڏيڻ چاهن ٿيون، انهن کي پڻ چوي ٿي، ته
'اوهان پلي واپس موٽي وڃو. هي پهاڙن جو اوکو پنڌ ۽ سفر
جون مشڪلاتون مون لاءِ هاڻي ڪوئي مامرو نه آهن، ڇو ته
پنهنون جا درد مون سان ساٿ ۾ آهن. مان هاڻي اڪيلي ۽ تنها
ناهيان. مون لاءِ پرينءَ جا ڏک ڏي ۽ سور ٿمر جيئن آهن'

هيڪليائي هيل، پورينديس پنهنوءَ
ڏي،

آڏا، ڏونگر، لڪيون، سوريون سڄن
سيل،

ته ڪر بيلي آهن بيل، جي سور پريان جا
ساڻ مون.

پنهنجن سهيلين کي وڌيڪ سمجهائيندي اهو پڻ چوي ٿي:

وڃو سڀ وري، اوهين جي ورڻ
واريون،

ڦوڙائي فراق جي، سڄي ڳالهه ڳري،
ٻنڀا جن ٻري، ڏونگر سي ڏورينديون.

لطيف سائين، لفظن کي زبان ۽ زبان کي لفظن ڏيڻ جو،

نه فقط شاهه ڪاريگر آهي، پر لفظن ۾ انساني ڪيفيتن جو پورٽريٽ پيش ڪرڻ جو به وٽس ڪمال ڏانءُ آهي. هو هڪ ماهر مصور وانگر انساني جذبن ۽ احساسن جا لفظن ۾ اهڙا عڪس ڇڻي ٿو، جو ماڻهو حيران رهجي وڃي ٿو. مٿين بيت ۾ ڀٽائي ’ڀٽيا جن ڀري‘ جا لفظ استعمال ڪري، هڪ طرف بيت ۾ تجنيس حرفيءَ جو حُسن نڪاريو آهي، ته ٻي پاسي سسئي جي سموري درد ۽ سندس اندر ۾ ٻرندڙ آڱ جي آڙاهه جو نقش پڻ پڙهندڙ اڳيان پيش ڪيو آهي، جيڪو معنيٰ خيز به آهي، ته تاثر جي حوالي سان موهيندڙ ۽ متاثر ڪندڙ به.

ساڳيءَ ريت مومل، جنهن جي سونهن جي هنڌين ماڳين هاڪ آهي، جيڪو سندس حُسن جي هڪ جهلڪ ڀسي ٿو، تنهن جي ننڍڙي آرام ڦٽي وڃي ٿي. هر ڪو ڀٽنگ وانگر سر ٿريءَ تي کڻي مومل کي ماڻڻ لاءِ بي چين آهي. مومل جو مجازي موهه اهڙو ته موهيندڙ آهي، جو جنهن به هڪ ڀيرو سندس سندرتا ڀسي آهي، سو قرار جي ڪيف ۽ بي قرار جي سُور ۾ سوگهو ٿي وڃي ٿو. لطيف، مومل جي جمال جي هڪ جهلڪ هن ريت ڀسائي ٿو.

جهڙا گل گلاب جا، تهڙا مٿن ويس،
چوٽا تيل چنبيلٺا، ها ها هو هميش،
ڀسئو سونهن سيد چئي، نينهن اچن
نيش،
لالن جي لبيس، آڻڻ اکر نه اُجهي.

راجا ۽ راڻا ته پنهنجي جاءِ تي، پر سامي ۽ بيڪاري به مومل جي سونهن جي سحر ۾ وڻجي وڃن ٿا ۽ اهي ڪاڪ جون ڳالهيون ڪندي، نه رڳو ڳوڙها ڳاڙي ويهن ٿا، پر مومل جي ذڪر سان سندن ڦٽل ڦٽل ڇڙي پون ٿا.

بيڪاريءَ کي ٻر ۾، وٺو ڪيف چڙهي،
ڳالهيون ڪندي ڪاڪ جيئون، ڳوڙها
پيس ڳڙي،

ڪا جا انگ آڙي، جن چُٽل ڦٽ چڙي پٺا.

اها ئي مومل، جنهن پنهنجي سونهن سان ڪيئي سوڍا
شڪار ڪيا آهن، جڏهن خود راڻي جي نينهن جو نشانو بڻجي ٿي،
تڏهن هن جي اندر ۾ عجيب بي چيني ۽ بيقراري جي آند مانڌ پيدا
ٿئي ٿي. ڪانئس هار، سينگار، ماڻا ۽ ٿاڻا سڀ وسري وڃن ٿا.
سندس ڏينهن ڏهاڳ ۾ ۽ رات انتظار ۾ گذري ٿي. هوءَ هر رات
ڏيئن سان گڏ راڻي جي اوسيئڙي ۾ پاڻ به ٻري، لڇي، پڇي ۽ تڙپي
ٿي. مومل جي انهن مڙني داخلي ڪيفيتن ۽ اندر جي اڌمن کي
پٺائي جنهن ڪمال آرٽ ۽ احساس جي پرپوريت سان پنهنجي
شاعريءَ ۾ پينٽ ڪيو آهي، اهو نه صرف مصوراڻو عڪس، پر
مفڪراڻو احساس به پيش ڪري ٿو.

شمع ٻاريندي شب، پرهه ٻاڪون
ڪڍيون،
موٽ مران ٿي مينڌرا، راڻا! ڪارڻ رب،
ٽهنجي تات طلب، ڪانگ اڏايم ڪاڪ
جا.

راڻي رڻ ڪئو، جيڏيون مڙهي
جي سڀين،
من مينڌري وڍيو، ڏي ڌڙ پئو،
بُجهان، ٻهر وئو، هيون هنڌ نه
هيڪڙي.

ڊاڪٽر غفور ميمڻ پنهنجي هڪ مقالي ۾ لکي ٿو، ”شاهه
جي عظمت رڳو انهيءَ ڳالهه ۾ ناهي، ته هو محب وطن يا
صوفي شاعر آهي، پر شاهه جي عظمت ته انهيءَ ڳالهه ۾ آهي،
ته هو زمان ۽ مڪان جي حدن مان نڪري تاريخ ۾ ڦهليل انسان
جي فطري ڪيفيتن کي سمجهي ٿو. شاهه انسان کي هر دور ۾
جيئڻ جو سليقو سيکاري ٿو. جديد سائنس هجي يا روحانيت،
بدلجندڙ قدرن ۾ انسان جي رهنمائي ڪري ٿو.“¹¹
پٺائي عورت جي ڪيفيتن، داخلي دردن ۽ احساسن جو، ’سُر

سامونڊيءَ ۾ اهڙو اثرائتو عڪس ڇڻيو آهي، جو ان کي پسي ۽ پڙهي پوري وجود جي لونءَ کانڊارجي وڃي ٿي. سامونڊي، جيڪي واپار سانگي، ديس ڇڏي پرديس پلاڻ ٿا، انهن جون ونيون پويان وڃوڙي ۽ ورن کي پائڻ جي تمنا ۾، جنهن اذيت ناڪ ڪرب مان گذرن ٿيون، لطيف انهن جي درد کي اهڙي رقعت انگيز پيرايي ۾ پيش ڪيو آهي، جو لفظن مان انهن عورتن جي آهن ۽ دانهن جو درد ته ڪنن ٻڌجي پيو، پر انهن جون تصويرون پڻ اکين سامهون اُپري اچن ٿيون. هيٺين بيت ۾ هڪ اهڙي عورت جو هي عڪس پسو، جيڪا ورهين کان ور جي جدائيءَ جو درد، جوانيءَ جي آڳ ۾ جلندي ۽ پچندي پوڳي رهي آهي.

سي ئي جوين ڏينهن، جڏهن سڄڻ
سفر هليا،
ڙٺان رهن نه سڀرين، آيل! ڪريان
ڪيئن؟
مون کي چاڙهي ڇيڻ، ويو وڻجارو
اوھري!

ويا اوھري اوءِ، مون کي ڇڏي
ماڳھين،
جڳن جا جڳ ٿيا، تڻان نه موٽيو ڪوءِ،
گوندڙ ماريندوءِ، ويڇاري! وين جو.

سامونڊڪو سڱ، آهي گوندڙ
گاڏئون،
انگن چاڙهي انگ، ويو وڻجارو
اوھري!

”سماجي طرح سَهڻي شاهه صاحب جي ٻين سڀني سورمين کان وڌيڪ ڏکويل ۽ پيڙهيل ڪردار آهي. هن جون تڪليفون ۽ مصيبتون به ٻين کان مختلف آهن، ڇاڪاڻ جو اهي پنهنجا سُر ٻين سان سٽي پئي سگهيون. ماءُ، پيءُ، ساهيڙيون ۽

سرتيون هنن جون سور پائي هيون، پر هيءَ ويچاري ته 'سڙي سارو ڏينهن، باهي ٻاڦ نه نڪري' واري حال ۾ هئي.¹² ڇو ته دنيا جي نظر ۾ هن جي محبت ئي ناجائز ۽ وڏو گناهه هئي.

سَهڻيءَ جا سور پائي صرف آڪاش جا ستارا، اڪيلو ۽ اداس چنڊ، درياءَ جا ڪُن، ڪنارا، هنجي دردن ماري دلڙي ۽ اهو گهڙو هئا، جنهن سان هوءَ روز ميهار جي موهه ۽ محبت جون ڳالهيون ڪندي هئي. هن کي اهي سڀ شيون عزيز هيون، جيڪي هن ۽ ميهار جي محبت جا مذڪور، هن کان سُنڊيون ۽ ان کي سيني ۾ سانڍينديون هيون. توڙي جو گهڻو ڪري سَهڻيءَ جون اهي سڀئي همراز ۽ همدم بي زبان ۽ هن کي ڪائي موت ۽ ورندي ڏيڻ جي قابل نه هيون، پر پوءِ به هوءَ انهن تي سرِ صدقو ٿي ڪري، ايتري تائين جو لهرن ۾ ٻڏڻ ۽ پنهنجي جان گنوائڻ باوجود ان گهڙي کي گهورڻ لاءِ تيار ناهي، جنهن تي هوءَ تري ميهار سان وڃي ملندي هئي. ڪچي گهڙي سان گڏ هوءَ پنهنجي سر ۽ ساهه جي قرباني ڏئي ڇڏي ٿي، پر سيني سان لڳل گهڙي کي پاڻ کان ڌار ڪرڻ لاءِ تيار نه آهي، ڇو ته ان گهڙي ئي کيس ميهار سان ملايو هو.

منهن جهين جي مون، ڏٺو منهن

ميهار جو،

آهم ساهه سئون، سو ڪئن گهڙو

گهوري ڇڏي؟

سَهڻيءَ، ميهار سان سُبڻت ڪارڻ، لوڪ جي نگاهه ۾ ته ڪوجهي هئي، پر لطيف هن جي محبت کي ڪوجهو نه، پوتر ڪوئي ٿو، ڇو ته هو سَهڻيءَ سان ميهار جي سڱ ۽ سياپي کي 'الست' واري عهد کان لاڳاپيل سمجهي ٿو، انهيءَ ڪري ئي چوي ٿو:

آلست ارواحن کي، جڏهن چيائين،

هو من ڪاڍو ميهار ڏي، سَهڻي

سدائين،

جيڪين آيس اوڏاهين، سو پاري منڏ

پاتار ۾.

پٽائي، جبر ۽ استحصال جو مخالف آهي. ظلم ۽ ناانصافي، اها ڀلي ڇو نه مذهب يا ڌرم جي نالي ۽ آڏ ۾ ٿيندي هجي، پر لطيف ان کي نه رڳو ناپسند ڪري ٿو، پر ان جي مذمت ۽ کليل مخالفت به ڪري ٿو. سَهڻيءَ سان ڏم جي زور زبردستيءَ واري شادي، لطيف کي نه صرف قبول ۽ پسند نه آهي، پر هو ان کي ناجائز ۽ نسورو ناحق سمجهي ٿو، جڏهن ته ميهار ۽ سَهڻيءَ جي محبت، جنهن ۾ انهن ٻنهيءَ جي شعور ۽ روح جي رضا شامل آهي، تنهن کي جائز سمجهي ٿو، ڇو ته سندس نظر ۾ 'شادي' جبر سان جڪڙيل ٻن جسمن جو نالو نه آهي، پر رضا ۽ خوشيءَ سان اپنايل ٻن وجودن جي هڪ روح جو سنگم آهي، ان ڪري ئي هو سَهڻيءَ کي ڏم سان 'آڏوتي' ۽ ميهار سان 'پَوَتر' محسوس ڪري ٿو.

ساهڙ ڌاران سَهڻي، آڏوتي آهي،
گنديون جو ڪاهي، پاسي تنهن
پاک ٿي.

ساهڙ ڌاران سَهڻي، نسوري ناپاک،
تجاست ناهه ڪري، ائين جي
اوطاق،
هو جي کير پياک، پاسي تنين پاک
ٿي.

سَهڻيءَ جو 'نينهن'، سماجي رسمن جي سوليءَ تي
ٽنگجڻ، درياءَ جي دهشت ۽ وحشت جي ور چڙهڻ ۽ روز جا صدمو
۽ سَهْمون سهڻ کان پوءِ هڪ لمحي اهڙي نهج تي پهچي ٿو، جتي
هوءَ پاڻ ته لهرن ۾ لهڙي وڃي ٿي، پر هن جو 'عشق' سلامت ۽
زندهه رهي ٿو. مهراڻ، هڪ مُنڌ کي ٻوڙي ڇڏي ٿو، پر اُن مُنڌ جي
درد جي دانهن خود مهراڻ کي ٻوڙي ڇڏي ٿي.

اڪيون، مُنهن ميهار ڏي، رکيون جن
جوڙي،

ريءَ سَنَدُ سِيد چوي، تار گهڙن توڙي،
تئين کي ٻوڙي، سائر سگهي
ڪينڪي!

جيئن ڪائنات جا ڪيئي روپ ۽ رنگ آهن ۽ اهي ٻن ابتڙن
جي حسين ميلاپ تي مدار رکن ٿا، ائين ڏک ۽ سُڪ به زندگيءَ
جون ٻه حقيقتون آهن، جيڪي هڪ ٻئي جو تضاد هجڻ باوجود
هڪٻئي سان جسم ۽ روح جي سُڀڻڌ وانگر سلهاڙيل ۽ سنجوڳي
آهن. انهن ٻنهي جي پنهنجي پنهنجي حُسنڪي ۽ حقيقت
آهي. خليل جبران پنهنجي جڳ معروف تخليق "The Prophet" ۾
لکي ٿو:

"Your joy is your sorrow unmasked and the self
same well from which your laughter rises was
often times filled with your tears the deeper that
sorrow carves into your being, the more joy you
can contain...joy and sorrow are inseparable.
Together they come, and when one sits alone
with you at your board, remember that the other
is asleep upon your bed."¹³

(ڏک جڏهن پردي ۾ آهي، ته ڏک آهي ۽ جڏهن بي
نقاب ٿئي ٿو، ته توهان ان کي سڪ سڏيو ٿا. جنهن
چشمي کي اوهان پنهنجن لڙڪن سان ڀريو ٿا، ان
مان ئي اوهان خوشين جا جام پيئو ٿا. ڏک اوهان جي
اندر ۾ جيترو اونهو هوندو، اوترو خوشي لاءِ اوهان
جي جيءَ ۾ جاءِ پيدا ڪندو... ڏک ۽ سڪ هڪٻئي جا
ساٿي آهن. جيڪڏهن هڪ اوهان سان اوهان جي
دسترخوان تي گڏ آهي، ته ٻيو يقينن اوهان لاءِ اوهان
جي بستري تي منتظر هوندو.)

سُڪن جي سڀج تي سمهڻ ته سولو آهي، پر ڏڪن جو ڏهاڳ
ڀوڳڻ ڏاڍو اوکو آهي. محبت پهريان توڙيندي، ڀڄندي ۽ پوريندي
آهي، ان کان پوءِ ئي ماڻهوءَ کي جوڙيندي آهي، پر ٽٽڻ ۽ جڙڻ
وارن مرحلن ۾ اهڙي ڪا اذيت ۽ پيڙا هوندي آهي، جيڪا ميران
جهڙي مستانيءَ کي به لوڏي ۽ لوڙهي وجهي ٿي ۽ هوءَ دانهن

ڪري اهو چوڻ تي مجبور ٿي پوي ٿي، ته:
جو مين ايسا ڄانتِي، پريم ڪڍي
دڪ هوئي،
نگر ڍنڍورا پيٽتي، پريم نه ڪيجي
ڪوئي.

(ميران ٻائي)

ليڪن لطيف سورن کي نه صرف رهبر ۽ رهنما سمجهي
ٿو، پر انهن کان سواءِ انسان کي اڌورو پائين ٿو. سور هن لاءِ
سگهه ۽ سرور جو سبب آهن. پٽائيءَ جي ڪردارن تي درد حاوي
نه آهي، پر هو درد تي حاوي آهن. درد هنن تي جبري مڙهيل نه،
پر گهڻو ڪري انهن جي پنهنجي چونڊ ۽ ترجيح آهن، تنهن ڪري
ئي هو درد جي مڇ ۾ پتنگن وانگر پاڻ ڪڍي پون ٿا ۽ واڙيءَ جي
مرڪندڙ ۽ مهڪندڙ گل جيئن ان عمل ۾ سرهائي ۽ سکون
محسوس ڪن ٿا.

چڙهيو چڪاسن ڇاءِ، آڳ ٻرندي
آيا،
وهسن واڙيءَ ڦل جيئن، محبتي
مڇ لاءِ،
آئي پاڻ آڙاءِ، کڻي ڪوريءَ وڃ ۾.

لطيف وٽ درد، ذات جي تعمير ۽ تڪميل جو بهترين
ذريعو آهن. اهي انسان جو تزڪيو ڪري، ان جي اندر کي اُچارن
ٿا. پٽائي دردن ۽ سورن کي هڪ ’سگهه ۽ سُرَت‘ طور آڻائي،
اهڙي پرسوز انداز سان پنهنجي شاعريءَ ۾ بيان ڪيو ۽ اظهاريو
آهي، جو اهي هڪ نرالي مرڪزي نقطي جي حيثيت ۾ سامهون
اچي، ماڻهوءَ جي من کي ڇهن ۽ ان جي احساسن ۽ جذبن کي
لطيف ترين بڻائين ٿا. لطيف خود ته فڪري، احساساتي ۽ فني
طرح سراپا ’لطيف‘ (Refined) هو، پر هو ٻين کي پڻ ’لطيف
بنائڻ‘ (Refiner) جو خواهشمند هو، ان ڪري هو سورن مان
نجات جي سٽي به سورن کي ئي سمجهي ٿو.

درد ماڻهوءَ کي روئڙن ۽ ڙلائن به ٿا، ته احساسن ۽ جذبن سان آشنائي پيدا ڪرائي، ان کي ڪائنات جي سچائين ۽ سندرتائن سان قرابت به پيدا ڪرائن ٿا، انهيءَ ڪري ئي لطيف پنهنجن ڪردارن کي درد جي بار بار ورد ڪرڻ ۽ سورن جي سبق پڙهڻ جي تلقين ڪرڻ سان گڏوگڏ ماڻ مڻ ۾ انهن سورن کي ساڃاهڻ ۽ انهن جي توسط سان ئي پرين کي ماڻڻ جي هدايت ڪري ٿو.

جن کي دور درد جو، سبق سور
پڙهن،
فڪر ڦرهي هٿ ۾، ماڻ
مطالعو ڪن،
پتو سو پڙهن، جنهن ۾ پسن
پرينءَ کي.
چو ته لطيف، فڪري ۽ روحاني طور انهيءَ خيال جو قائل
آهي، ته:

وڏي جن وڏياس، وري ويڇ ئي سي
ٿئا،
ٿرت ٻڌائون پٽيون، روز ڪيائون
راس،
هينڙا تنين پاس، گهار ته گهايل نه
ٿئين.

ويهڻ ويڇن وٽ، جي سڪئين ته
سگهو ٿئين،
اڳين عادت مٽ، ته آگها! عاجز نه
ٿئين.

”سور جو بنياد احساس (Feeling) تي آهي. احساس ساڳيو لفظ آهي، جنهن کي يوناني ٻولي ۾ ايسٿيسس (Aesthesis) چيو وڃي ٿو، جنهن مان سينسيشن يا پرسپشن (Sensation or Perception) لفظ اُڀريا ۽ انهن مان وري ايسٿيٽڪس

(Aesthetics) لفظ نڪتو آهي.¹⁴

يونگ، احساسن ۽ جذبن جي قدرن متعلق لکي ٿو:

“We speak of feeling values and of realization through feeling. One is often reminded of Fats shattering experience when he was shaken of the deadly dull out of his laboratory and philosophical work by the revelation that feeling is all¹⁵”.

سور جي انهيءَ اهميت ۽ افانيت سبب جڳ مشهور فلسفي آئوس پينسڪي درد کي زندگيءَ جي ڪارائتي مسافت ڪوٺي ٿو، ڇو ته اهي سور ئي آهن، جيڪي ماڻهوءَ کي احساس، آجپي ۽ تجربن جي آڳ ۾ پڄائي، نه رڳو سچيت ۽ ثابت قدم بڻائن ٿا، پر کيس ’ڪامڻ، پڇڻ، پڇرڻ‘ جو حوصلو عطا ڪري منجهس ’لڇڻ ۽ لوڇڻ‘ جو وڌيڪ ساهس پيدا ڪن ٿا. اها درد جي ٽئونس ئي هوندي آهي، جيڪا ماڻهوءَ ۾، پيئڻ پڄاڻان به نه ڍاپڻ ۽ سمنڊ کي هڪ سُڪ ۾ ئي پي وڃڻ جي پياس پيدا ڪري ٿي. ڪامان، پڄان، پڇران، لڄان ۽ لوچان، تن ۾ ٽئونس پرينءَ جي، بيان نه ڍاپان، جي سمنڊ منهن ڪريان، ته سُڪيا ئي نه ٿئي.

عام ماڻهوءَ لاءِ درد، گهڻو ڪري آگاهائي ۽ اذيت جو ڪارڻ انهيءَ ڪري بڻجن ٿا، ڇو جو اهي نه ’من جي ويڃڻ‘ وٽ وڃن ٿا، نه ئي انهن کي ڪي ’سور‘ جا حقيقي سوداگر ۽ سونهان ئي ملن ٿا، نتيجي ۾ هو هيرڻ پن جيئن ڦٽي ڦارون ٿيل هيٺڙو ساڻ ڪڍي، سڄي زندگي روئندا ۽ رڙندا رهن ٿا، پر سندن درد جو درمان نه ٿو ٿئي.

هيٺڙو هيرڻ پن جيان، ڦٽي ٿيو ڦارون،
ڪنهن کي ڏيکاريون، ڪونهي سوداگر
سور جو.

پر لطيف اهڙن ماڻهن کي بنهه پسند نه ٿو ڪري، نه ئي انهن کي ڏسڻ چاهي ٿو، جيڪي سور کي سگهه ۽ سرور بڻائڻ

بدران اهنج ۽ عذاب بڻائي لوڪ اڳيان روئڻ، رڙڻ ۽ ڳوڙها ڳاڙڻ جو
تماشو ڪندا آهن. اکين لاءِ ڳوڙهن جو وضو ته اشد ضروري آهي،
چو ته ان کان سواءِ عشق جي نماز ادا ڪرڻ ممڪن ئي ناهي،
پر همدرديون حاصل ڪرڻ لاءِ جيڪي ماڻهو درد کي اشتها
بڻائي، هوڪا ڏيندا وٽندا آهن، اهي محبتن ۽ محبوبن کي ڪڏهن
به ماڻي نه سگهندا آهن. تڏهن ئي ته لطيف فرمائي ٿو:

آيل آءُ نه وسهان، هنجون جي
هارين،
آڻيو آب اکين ۾، ڏيهه کي ڏيکارين،
سڄڻ جي سارين، سي نه روئن، نه
چون ڪي.

اُهي سور ئي هجن ٿا، جيڪي اونداهي ۽ اڻ ڏٺي راهه ۾،
سسئيءَ لاءِ آريءَ ڄام جون اکيون بڻجي، ان کي سڄڻ ڏانهن سفر
ڪرائن، راهه ۾ حائل رڪاوٽن سان جهيڙائن، ٽڪرن کي ٿري وڃڻ
۽ روهه کي رتيون ڪري ڇڏڻ جي منجهس همت ۽ سگهه پيدا
ڪن ٿا. اهو سسئي جو جذبو جنون ئي هو، جنهن ڪري رستي
جا وڻ به سونهان بڻجي، هن کي منزل تي پهچڻ ۾ مدد ڪن ٿا ۽
هوءَ پرينءَ جي پيشاني کي احساساتي طور ماڻڻ جو سرور ۽
سڪون حاصل ڪري ٿي.

اڪيون آريءَ ڄام جون، آنديءَ سين
آهين،

هو جي وڻ وندر جا، سي مون
سونهائين،

ڏسيو ڏيکارين، پيشاني پنهونءَ جي.

پٽ ڏٺي، دردن کي جڏي جيءَ جو آئت، پرينءَ جو گس
ڏيکاريندڙ ۽ محبوب تائين ثابت قدمي سان پهچائڻ جو سهارو قرار
ڏئي ٿو. سور هن لاءِ سزا نه، پر انوکي سگهه عطا ڪندڙ ۽ سرور
آڇيندڙ صداقت آهن، تڏهن ئي ته پاڻ چوي ٿو:
ڏيکاريس ڏڪن، گوندر گس پرين جو،
سهائي سورن، ڪئي هيڪاندي

هوت سين.

ڏيڪاريڪس ڏڪن، گوندر گس پرين جو،
پسو پرائن، سورن آڏو سسئي،
ساجن مليس وسور، سڪ نه ميڙيس
سپرين.

سو سڪن ڏيئي، ورهه وهائيم هيڪڙو،
مون کي تنهن نئي، پير ڏيڪاريو پرين
جو.

جنن جنن تپي ڏينهن، تنن تنن تائيان
پنڌ ۾،
ڪو آڳانهو نينهن، ٻانڀڻ پروجڻ
سين.

سورن لڏو سڄهه، پاڻهي پيهي آيا،
ڪنهن کي ڏيان مڄهه، مڙ پيا چڻڪن
چت ۾.

پٽائي دردن کي ڏڪاري ٿو، پرانهن جي 'چت ۾ چڻڪڻ' کي
وڏي چاهه سان قبول ڪري ٿو، ڇو ته هڪ حساس ۽ باشعور
ماڻهوءَ جو 'سور' ئي وڏو سرمايو هوندا آهن. سور ئي ان کي
'خود شناسي' کان 'خدا شناسي' تائين جو فهم ۽ ادراڪ عطا ڪندا
آهن.

پاپوهي هيڪار، مونهان پڇيو
سڄڻين،
'الست ڀرڪم' چيائون جنهن وار،
سندي سور ڪنار، تن تڏا هڪون نه
لهي.

تن ۽ من ۾ لڳل ڪنار، لطيف جي ڪردارن کي تڪليف نه
ٿي ڏئي، پر سرور ۽ سڪون آچي ٿي، ڇو ته اها ڪنهن غير جي
طرفان مليل ۽ لڳل نه آهي، پر محبوبن جي پاپوهه سان عطا

ڪيل، محبت جي نشاني آهي، جيڪا سندن ساري وجود کي
سرشاري ۽ سرور سان مدهوش ۽ مخمور ڪري ڇڏي ٿي.

سورائتي سڏ، ڪري سڏ سورن کي،
سورن ڀڳس هڏ، سي پڻ سيڪي
سور سين.

نڪو سڏو سور جو، نه ڪو سڏو
سڪ،

عدد ناهي عشق، ڀڄائي پاڻ لهي.

سور مَ ويججاهه، سڄڻ جن سانگ
ويا،

پرِينءَ پڄاڻاءُ، آئون اوهان جي آسري.

پٽائي بادشاهه عجيب ۽ انوکو شاعر آهي. ماڻهو سور مان
آجڪائي لاءِ وڏا جتن ڪندا آهن، پاڻ پتوڙيندا ۽ هر لمحي پريشان
رهندا آهن، پر لطيف جي سورمي دردن مان جان ڇڏائڻ ۽ انهن
مان چوٽڪارو حاصل ڪرڻ لاءِ پريشان نه آهي، هوءَ بي چين
فقط انهيءَ ڪري آهي، ته متان ٻين وانگر سور به ڪو بهانو
ڪري هن کي اڪيلو ڇڏي هليا نه وڃن، ڇو ته پرِينءَ جي وڃڻ
کان پوءِ، هوءَ سورن کي ئي پنهنجو سهارو، هم راز ۽ وڏو آئو
سمجھي ٿي ۽ هوءَ سورن سبب ئي زندهه آهي. ماڻهو سڪن جي
اميد تي جيئندا آهن، پر سسئي سورن جي سھاري جيئي ٿي.
انهن کي پنهنجو هم راز ۽ رفيق سمجھي ٿي. هن کي ’سور ۽ پور‘
به پرِينءَ جيترا عزيز ۽ پيارا آهن، تنهنڪري ئي سدائين سورن جي
’ساء ۽ سوداءُ‘ جي طلبگار آهي.

سور مَ مٽج ساءُ، آءُ نه وڪني آهيان،
ويل ڪنھين نه وڃ، ورهه! مون وٽاءُ،
تون پڻ تڏهن جاءِ، جڏهن تيان هيڪاندي
هوت سين.

ڪيڏي نه ڪمال جي ڪردار نگاري ۽ شخصيت سازي آهي،

پٽ ڌڻيءَ جي شاعريءَ ۾. لطيف جو ڪمال اهو آهي، ته هن نه رڳو ڪلاسيڪي سنڌي شاعريءَ ۾ گهڻ رخي جماليات جو روح اوتيو آهي، پر هن پنهنجي شاعريءَ جي ڪردارن جي مٿي به پنهنجي خيال جي ڪائنات مان کڻي، ان کي پنهنجن لڙڪن ۽ مُرڪن جي پاڻي سان ٻيهر ڳوهيو آهي. هن جا ڪردار خيالي نه، پر حقيقي آهن، مگر ان حقيقت ۾ لطيف پنهنجي تخيل، جدت ۽ حسيت جو اهڙو حسين روح ۽ رنگ سمايو آهي، جيڪو ان کي جادوئي حقيقت (Magic Realism) بڻائي ڇڏي ٿو.

لطيف جي درد جي جمال ۾، تاثيرت جي تازگي به آهي، ته حيرت ۾ وجهي ڇڏيندڙ فني ۽ فڪري ٽڊرت ۽ نرملتا به، پر ان کان وڌيڪ هن جي درد جي فلسفي ۾، جيڪا تخليقيت ۽ خيال جي آڇوتي خُشناڪي آهي، اها سچ ته بي بدل ۽ بي مثال آهي. لطيف لاءِ سور ۽ درد ايترو ته همگير ۽ خُشناڪ آهن، جو انهن جي لفظن ۾ تعريف بيان ڪري نه ٿو سگهي، صرف سسئي جي زباني ايترو ئي چوي ٿو:

مَدَح مون کان نه ٿئي، سنڌي سور
صفت،
خُزنُ هوت پُنهونءَ جو، رُڳيائي
راحت.

عام ۽ رواجي ماڻهوءَ وٽ درد جو تصور پيڙائيندڙ ۽ تڪليف ده آهي، انهيءَ ڪري سماجي طرح ’درد‘ کي مثبت معنيٰ ۾ گهٽ، پر منفي مفهوم ۾ وڌيڪ ورتو ۽ قبول ڪيو ويندو آهي، اهو ئي سبب آهي، جو اسان جي معاشري ۾ ماڻرون به پنهنجي اولاد کي اهي دعائون ڏينديون آهن، ته ’شال ڪڏهن ڪوسو واءِ نه لڳيو، ڏکڻ کان ڏور ۽ سدا سُڪڻ جي سايي ۾ هجو‘، پر لطيف زندگيءَ جي سفر ۾ سُڪڻ کان وڌيڪ ڏکڻ کي پنهنجو ساٿي ۽ هم سفر سمجهي ٿو. بقول ڊاڪٽر ڏر شهوار سيد:

“Shah Latif does not discourage sorrows, indeed
he considers them as his friends and requests

them to stay with him.”¹⁶

(شاهه لطيف، دردن کي ڏکاري نه ٿو، پر انهن کي پنهنجو دوست تصور ڪري، کين ساٿ ۾ رهڻ جي ويٺي ڪري ٿو.)

لطيف لاءِ سُک هوا جي جهونڪي جيئن آهن، جيڪي هڪ لمحي لاءِ ايندا آهن ۽ ٻئي لمحي بنا موڪلائڻ ۽ اطلاع ڏيڻ جي ساٿ ڇڏي، ماڻهوءَ کي اڪيلو ۽ تنها ڪري ويندا آهن، پر ڏک ازل ۽ ابد جا ساٿي آهن، جيڪي انسان سان محد کان لحد تائين ساٿي ۽ هم سفر رهندا آهن. هو دردن کي دشمن ۽ ويري سمجهڻ بدران پنهنجو دوست ۽ همدرد سمجهي ٿو. هو دردن کان دوري نه ٿو چاهي، پر انهن سان پيار ڪري ٿو، ڇو ته سور هُن جي مڙني ڪردارن ۾، نه رڳو ثابت قدميءَ جو ساهس پيدا ڪن ٿا، پر انوکي سُر سان سندن آشنائي پيدا ڪرائي، پرينءَ جي رند ۽ پنڌ تي گامزن به ڪن ٿا.

درد جي حوالي سان ساڳيو احساس، بنگال جي ’پٽائي رابندر نات ٽئگور‘ (Rabindranath Tagore) وٽ به ملي ٿو. هو پڻ خوشيءَ کي عارضي ۽ درد کي دائمي ۽ سگهارو احساس سمجهندي، سورن سان سنگت جي تلقين ۽ هدايت ڪري ٿو.

"Trust love even if it brings sorrow.

Do not close up your heart.

Pleasure is frail like a dewdrop,

While it laughs it dies. But sorrow is

strong and abiding. Let sorrowful

Love wake in your eyes.

The lotus blooms in the sight of

the sun, and loses all that it has.

It would not remain in bud in the

eternal winter mist¹⁷".

(محبت تي اعتماد ڪريو، پوءِ ڇونه اها اوهان کي درد ڏئي، ان لاءِ پنهنجي دل جا دوار نه ٻوٽيو. خوشي ماڪ جي قطري وانگر ڪمزور هوندي آهي، جيڪا ڪلندي ئي ختم ٿي ويندي آهي، پر درد سگهه ۽

آتوت ٿيندا آهن. پنهنجن نيٽن ۾ درد پري محبت کي
پيدا ٿيڻ ڏيو. ڪنول جو گل، سڄ نڪرندي ئي
مُرجهائجي ويندو آهي ۽ ان سان گڏ ماڪ جا قطرا
به اڏامي ويندا آهن.)

سڪڻا سڪ وٺن مان چٽيل پتن وانگر هوندا آهن، جيڪي
هوائن جي دوش تي پيا اڏامندا آهن، پر انهن کي نه پنهنجي ڪا
سيمت هوندي آهي، نه ئي ڪا منزل. جڏهن ته سور انسان کي
پنهنجي ذات جي حقيقي شعور عطا ڪرڻ سان گڏوگڏ ماڻهوءَ
جي اندر ۾ ’محبت ۽ ماڻهپي‘ جا نرالا احساس پيدا ڪري، ان کي
سرجهڻار ۽ سچيت بڻائي ڇڏيندا آهن.

”جيستائين انسان درد جي ڪرب مان نه ٿو گذري،
تيستائين ان ۾ نزاکت ۽ نفاست جا عنصر نه ٿا ڦٽي سگهن ۽
جڏهن انسان درد جي احساس هيٺ انهن جي معنيٰ، مقصد ۽
اصل منصب کي سمجهڻ لڳي ٿو، ته هو پنهنجن جذبن ۾ اهڙن
احساسن کي اُڀرندو محسوس ڪري ٿو، جنهن ۾ پاڻ جهڙن ٻين
انسانن لاءِ اُنسيت ۽ پنهنجائپ موجود هوندي آهي ۽ هن مان
ڪيني ۽ بغض جهڙيون بُرايون نڪري دور ٿي وڃن ٿيون، نتيجي
طور درد نجاست کان نجات ڏياريندڙ عنصر طور سامهون اچي
ٿو.“¹⁸ تڏهن ئي ته لطيف، نه فقط ڏکڻ کي سڪڻ جي سونهن
سڏي ٿو، پر سڪڻ کي ڏکڻ تان قربان ڪري ڇڏڻ جي ڳالهه به
ڪري ٿو، ڇو ته محبوب ۽ منزلون سڪڻ سان نه، پر ڏکڻ جا ڏهاڳ
ڏورڻ کان پوءِ ئي حاصل ٿي سگهنديون آهن.

ڏک، سڪڻ جي سونهن، گهوريا سڪ،
ڏکڻ ريءَ،

جنين جي ورونهن، سڄڻ آيو مان ڳري.

حقيقت ۾ ڏک ۽ سڪ کي به الڳ شيون نه آهن، پر هڪ
ئي وجود جا ٻه آتوت پهلو ۽ پاسا آهن. انهن جو وجود به سڄ ۽
چنڊ وانگر آهي. جيئن چنڊ، سڄ جي حرارت ماڻي، رات ۾ روشني
ڪندو آهي، ائين سڪ به ڏکڻ مان سرچندا ۽ پنهنجي جوت ۽
جمال کي قائم رکندا آهن. سڪ اعزازي مهمان وانگر گهڙي پل لاءِ
هوندا آهن، پر سور ته انسان جا ازلي ۽ ابدي ساٿاري هوندا آهن،

اهو ئي سبب آهي، جو ڀٽائي پنهنجي شاعريءَ ۾ سُڪن کان وڌيڪَ ڏڪن جا ڳڻ ڳايا ۽ سورن کي سار لهندڙ جي حيثيت ۾ ساريو ۽ پڇاريو آهي.

سُڪن مون سين کين ڪيو، سورن
لڌم سارون،
سؤ سُڪن ڏيئي، ورهه وهائيم هڪڙو،
ٻڌي گوڏ گرت، ساڻو ڪجي سور جو.

جنهن ماڻهوءَ سُڪن کي رڳو ڏور کان ڏٺو هجي، پر کيس سورن سانڍيو ۽ پورن پاليو هجي، کيس ڏڪن سڀ ڪجهه سيڪاريو ۽ سورن ئي سندس ساڃاهه ۽ سرت جي پرورش ۽ پالنا ڪئي هجي، اهو ته يقينن سورن کي ئي پنهنجو سونهون ۽ ساڻاري سمجهندو. لطيف جا ڪردار سُڪن کان وڌيڪَ ڏڪن ۾ پليل آهن، انهيءَ ڪري انهن وٽ سورن جي سُرَت به سرس ملي ٿي.

سورن سانڍياس، پورن پالي آهيان،
جيڪس آءُ هياس، ڪا گري گوندر
ول جي.

”ڀٽائيءَ جي شاعريءَ جو روشن رخ اهو ئي آهي، ته سندس حياتي جو تصور خلا ۾ لٽڪيل نه آهي. هو حقيقت جي ڳولا لاءِ روح جا رَند ۽ پنڌ اختيار ڪري ٿو. هو زندگيءَ کي هڪ محسوس ٿيندڙ روپ ۾ ڏسي ۽ زندگي جي قدرن کي جذبن جي گرمي سان هڪ قوت بڻائي ڇڏي ٿو.“¹⁹

لطيف وٽ درد، جستجو ۽ جياپي جو استعارو آهي. ”ڀٽائي وٽ درد جي جمال واري تصور جو مرڪزي نڪتو اهو ئي آهي، ته هو درد کي سور ۽ تڪليف نه ٿو سمجهي، بلڪ هو درد کي راحت ڏيندڙ تخليقي عنصر ٿو سمجهي، جنهن سان سندس ڪردارن جي تعمير ٿي آهي.“²⁰

لطيف وٽ درد جو تصور تخليقي ۽ گهڻ رخي وسعت رکندڙ آهي، پر شيلي پڻ پنهنجي شاعريءَ ۾ درد کي راحت ڏيندڙ ۽ اهم احساساتي صداقت سمجهي ٿو. هو چوي ٿو:

We look before and after and pine for what not,
Our sincerest laughter with same pain is fraught,
Our sweetest songs are those which tell about
saddest thought.

(اسين ماضي توڙي مستقبل ۾، اها شيءِ تلاش
ڪندا آهيون، جيڪا ناهي هوندي. اسان جي حقيقي
خوشي ۽ ڪل ۾ به ڪو نه ڪو درد سمايل هوندو
آهي. سڄ پڇ اسان جا مڌر گيت اهي ئي هوندا
آهن، جيڪي غمن جي پيداوار هوندا آهن.)

لطيف سور مان سُڪ ۽ سُرَت جا سبق حاصل ڪرڻ جو
درس ڏئي ٿو. هو ڏکڻ کان ڏور ٿي ۽ نجات ماڻي، سُڪ ۽ چين
حاصل ڪرڻ جي ڳالهه بنهه نه ٿو ڪري، پر سورن مان سِڪڻ ۽
سُڪن ماڻڻ جي نرالي ڳالهه ڪري ٿو. هُن وٽ محبوب جو تصور
به سورن سان سلهاڙيل آهي، تڏهن ئي ته چوي ٿو:

چيتاريان چڻڪن، وساريان نه وسري،
ويرو تار ڏکڻ، سڄڻ پڳي هڏ جئن.

نيٺ نه ننڍون ڪن، پڳو آرس اڪڙين،
اُجهاميو ٻرن، توکي ساريو سپرين!

مون کي جيئاريو، پرينءَ جي ڳالهه
ڪري،

ڊنو اڄ آڏيو، هيئنڙو ڪوٽ برج جئن.

پٽائي عجيب ۽ انوکو شاعر آهي. هن وٽ رڳو احساس ۽
اظهار جو ڌانءُ ۽ ذات ئي نرالي نه آهي، پر هن وٽ تصور ۽ تخيل
جو پڻ هڪ پنهنجو حسين ۽ الڳ جهان آهي. هن وٽ محبوب جو
تصور به غير روايتي ۽ انتهائي انوکو آهي. هن جو پرين اهو آهي،
جنهن جي سار سراپا سور آهي ۽ سور سراپا سار آهي. جنهن کي
ياد ڪندي چٽل ڦٽل اُڪڙي پون ٿا ۽ وسارڻ سان ويتر ان جي ياد
وڌيڪ تڙپائي ٿي. هُن جا سور سڄي نه، پر پڳي هڏ وانگر آهن.

هن جي ياد جنهن جنهن لمحي اچي ٿي، نيٽن جي ننڍڻ ڦٽائي ڇڏي ٿي. هن جي نينهن ۾ نيٽ، ننڍون ۽ آرام نه ٿا ڪن، سڪون ۽ چين نه ٿا ماڻن، پر اجهامي ٻريو ٿا پون. اک ٻوڙجي ۽ ان ۾ يادن جي آڱ ٻري پوي، ياد جي هر ساعت سراپا سور هجي، پر ان سور ۾ به عجيب سرور محسوس ٿئي، بي قراريءَ ۾ به عجيب قرار اچي، اهو ڪمال جو احساس رڳو لطيف جي شاعريءَ ۾ ئي ملي ٿو.

لطيف جي شاعريءَ ۾ محبوب جو تصور نئون ۽ نرالو آهي. پرينءَ سان ملي، سرهائي ۽ سڪون ماڻڻ جو احساس ته نهايت فطري آهي، ۽ اها حقيقت هر شاعر جي شاعريءَ ۾ عام ۽ جام ملي ٿي، پر پرينءَ جو ذڪر زندگي ۽ فڪر بندگي هجي، ان کي ساري ساهه ۾ ساهه پئجي وڃي، ان جي ڳالهه ڪرڻ سان ئي مٿل من زندهه ٿي پوي، ۽ سارو وجود ان جي واس ۽ پياس ۾ ويڙهيل هجي، ان جي ساريءَ پچار ته جياپو هجي، پر ان جي ڦوڙائي ۽ فراق جا درد به حسين ۽ دلربا پاسن، اهو جمال جو ڪمال صرف ئي صرف پٺاڻيءَ جي شاعريءَ ۾ پسي ۽ پائي سگهجي ٿو.

لطيف وٽ درد جو تصور قباحت ۽ ڪسائيءَ وارو نه آهي، پر سراپا سونهن ۽ جماليات وارو آهي. هن وٽ درد جو تصور تعميري ۽ تخليقي آهي. هن وٽ درد جو احساس انفرادي نه آهي، پر اجتماعي نوع جو آهي. هن لاءِ درد وکيريندڙ نه، پر ساڃاهه ۽ عرفان جو ذريعو آهن، تڏهن ئي ته سورن کي پينگهي ۾ پرايل ۽ سڪن کي سورن جي امانت سڏي ٿو.

هوءَ جي سور سڄن، سي مون پينگهي
۾ پرائيا،

ساندياس سڪن، سورن ڪارڻ سرتيون.

پٺاڻي وٽ حاصل ۽ لاحاصل جون پنهنجون ڪسوٽيون ۽ پنهنجا قدر آهن. هن جي 'حاصلات' جي احساسن جو پنهنجو حسن ۽ معيار آهي. هن وٽ 'محبوب' جي جدائي جو تصور آهي ئي ڪونه، ڇو ته هو 'محبوب' جي هميشه دل ۾ موجود هجڻ جو

قائل آهي. ان کي الڳ ڪيئن ٿو چئي سگهجي، جيڪو روح ۾ حائل ٿي ويل هجي. جنهن جي سنڀار ئي جياپو آچيندڙ هجي، جنهن جي موجودگيءَ جو احساس وجود جي نس نس ۾ محسوس ٿيندو هجي، ان سان ملڻ ۽ ان کان وڇڙڻ جو سوال ڪا وقعت ڪونه ٿو رکي.

جياريس سنڀار، ڪهه ڪرينديس
گڏجي؟

ويرو تار وجود ۾، پرينءَ جي پچار،
سي سڄڻ هُئن نه ڌار، جي هيٺئين ۾
حل ٿيا.

پٽائي وٽ عشق، سڌ، خواهش ۽ تمنا کان اُتم هڪ اهڙي
حسين حقيقت آهي، جيڪا عملي زندگيءَ جي راهن ۽ رندن ۾
ڙلائڻ، ڏکڻ ۽ ڏوجهرن ڏيکارڻ، تڙپ ۽ تشنگيءَ جي آڙاهه ۾ پڄائڻ
۽ پڄرائڻ کان پوءِ ماڻهوءَ جي اندر کي اهڙو اجرو ڪري ڇڏي ٿي،
جو ان کي ان ۾ پنهنجي پرينءَ جو حقيقي عڪس ڏسڻ ۾ اچي
ٿو.

شاهه جي شاعري جمالياتي ٺڊرتن سان گڏوگڏ درد جي
انيڪ ڪيفيتن سان ٽمٽار آهي. لطيف وٽ درد جو تصور، نه رڳو
تسڪين بخشيندڙ آهي، پر اهو آڇوتو ۽ تخليقي به آهي. هن جي
شاعريءَ ۾ درد جون ڪيئي صورتون ملن ٿيون. هن وٽ درد فقط
هڪ لفظ نه آهي، پر هڪ ڪيفيت ۽ حقيقت آهي، جيڪا مختلف
ارتقا جي مرحلن مان گذرڻ کان پوءِ پنهنجي اهڙي پورٽا تي
پهچي ٿي، جتي سور، سراپا سُڪ بڻجي پون ٿا.

ڏاڳهن، ڏيرن، ڏونگرن، تنهي ڏٽم ڏک،
سي سڀ پانم سُڪ، هيڪاند ڪارڻ
هوت جي.

پٽ ڏٽي نه صرف پاڻ سُڪن جي سڌ نٿو ڪري ۽ ڏکڻ جا
ڏونگر ڏوري، سورن مان ڪيف ۽ قرار جا سرور ماڻڻ جي ڳالهه
ڪري ٿو، پر هُن جا ڪردار پڻ ان احساس ۾ يقين رکن ٿا، ته

منزلون فقط اهي ئي ماڻي سگهندا آهن، جن جي آندر ۾ سورن
جي آند مانڌ ۽ دردن جو دود ڏکيل هوندو آهي. اهو ئي سبب
آهي جو سسئي سکن جي ست بدراڻ ڏکن جي ڏي جو اظهار
اوريندي چوي ٿي:

سکن واري ست، متان ڪا مون سين
ڪري،

اندر جنين اڌ، ڏونگر سي ڏورينديون.

لطيف، درد کي تن مرحلن ۾ تقسيم ڪري ٿو. پهرين
مرحلي ۾ درد کي پڇڻ، پڇڙ ۽ ٻاهر ٻاڦ نه ڪيڻ جي سچائي
سمجهي ٿو. سندس خيال موجب، اندر ۾ درد جيترو اونهو سانڍبو
۽ سانڍبو، اوترو ماڻهو سچيت ۽ سگهارو ٿيندو. ٻي مرحلي ۾ هن
لاءِ درد، جدوجهد ۽ جستجو جو اهڃاڻ آهن. هن لاءِ منزل تي
پهچڻ کان وڌيڪ اهم 'گولا' ۽ پرينءَ جو ڳارائو آهي.

گوليان گوليان مَ لهان، شال مَ ملان هوت....

پرينءَ جي گولا ۾ ڏکن جا پهاڙ ڏورڻ، درياءَ جون دهشتون
۽ وحشتون پوڳڻ، قيد ۽ بند جون صعوبتون سهڻ، وڇوڙن جا
جهنم جهاڳڻ ۽ ٻين ڪيترن ئي خارجي حالتن مان گذرڻ کان پوءِ
ماڻهو پنهنجي خودي، انا، ڪيني ۽ ڪدورت کي ڪڍي، دوئيءَ
کي مٽائي هيڪڙائيءَ ۾ هڪ ٿي وڃي ٿو، ان کان پوءِ ئي هن ۾
پنهنجي اندر ۾ جهاتي پائي پرينءَ کي پٽس ۽ پائڻ جو احساس
پيدا ٿئي ٿو.

وڃين ڇو وڻڪار، هت نه گولين هوت
ڪي،

لڪو ڪو نه لطيف چئي، ٻاروڇو ٻئي
ٻار،

ٿي ستي، ٻڏ سندر، پرت پنهنوءَ سين
ٻار،

نائي نيڻ نهار، تو ۾ ديرو دوست جو.

ٽين مرحلي ۾ طالب ۽ متلاشي، درد جي دشت ۾ ڀٽڪڻ، سورن جي آويءَ ۾ پڇڻ ۽ نائي نيڻ نهارڻ کان پوءِ ان منزل تي پهچي ٿو، جتي هو خود مطلوب بڻجي وڃي ٿو. هن جي وجود ۾ خود محبوب سمائجي وڃي ٿو ۽ هو جنهن پرينءَ جي تلاش ۾ سسئيءَ جيان جهرن، جهنگن، صحرائن ۽ پهاڙن جا پنڌ جهاڳي، ۽ جنهن 'پنهون' کي پاڻ ۾ حاصل ڪرڻ لاءِ نڪتو هو، سو پاڻ ئي 'پنهون' بڻجي پوي ٿو.

پيهي جان پاڻ ۾، ڪيم روح رهاڻ،
ته نه ڪو ڏونگر ڏيهه ۾، نه ڪا ڪيچن
ڪاڻ،
پنهون ٿيس پاڻ، سسئي تان سور هئا.
هوٽ تنهنجي هنج ۾، ڀڄين ڪوھه ڀرياڻ؟
وَ تَحَنُّنٌ أَقْرَبُ إِلَيْهِ مِنْ حَبْلِ الْوَرِيدِ، تنهنجو
توهين ساڻ،
پنهنجو آهي پاڻ، آڏو عجيبن کي.

لطيف جي شاعريءَ ۾ درد جو ٽيون مرحلو تمام گهڻو اهم آهي، جيڪو نه رڳو فرد کي درد جي آڙاهه ۾ پچائي ۽ رچائي ڪُنڊن بڻائي ڇڏي ٿو، پر هن مرحلي تي ماڻهوءَ جي ٽرانسفارميشن ٿئي ٿي. سهڻي، ميهار کي من ۾ سمائي پاڻ ميهار بڻجي پوي ٿي. مارئي جي دل ٺيان جو ديس بڻجي وڃي ٿي. سسئي پاڻ وڃائي خود پنهنجو بڻجي پوي ٿي.

وَهْمَ وَسَارِيَّاسَ، نه ته پنهنجو آئون پاڻ
هئي،
پاڻ وڃايم پانهنجو، پئي پريان جي
پاس،
رتي عليم نه راس، ڌار ان ڀسڻ پرينءَ
جي.

لطيف وٽ درد جو تصور رسمي ۽ روايتي نه آهي، پر

تخليقي ۽ تفكر وارو آهي. مجموعي طرح لطيف سائينءَ جي شاعريءَ ۾، دردَ تعميري سگهه ۽ تخليقي سُرَت آچيندڙ اهڙي صداقت آهن، جيڪي ’ماڻهوءَ‘ کي زندگيءَ جي مختلف آزمائشي مرحلن مان اُڪاري، ان جي گهڻ پاسائين تربيت ۽ تڪميل ڪري، کيس انيڪ تجربن ۽ مشاهدن جو شعور بخشي، اُن کي ’پڇڻ‘ ۽ ’پڄڻ‘ جو سبق سمجھائڻ سان گڏوگڏ، ’پڄي پڄڻ‘ ۽ ’پڄري پڄڻ‘ جو لاثاني هنر پڻ سيکارن ٿا. شاهه جي شاعريءَ ۾ ’درد‘ وڏي فڪري وٽ آهن، جيڪي انسان کي هر وڪ ۽ گام تي احساساتي ڏي ۽ آئت آچڻ کان علاوه زندگيءَ جي آدرشي جدوجهد ۾ سندس رهبر ۽ رهنما بڻجي کيس پنهنجي مقصد ۽ منزل تي رسائڻ جو ڪردار پڻ ادا ڪن ٿا.

حوالا:

1. بلوچ، تاج، ”جدید ادب جو تجزیو“، سوجھرو پبلیکیشن، ڪراچي، 2014ع، ص50.
2. آغا، سليم، ”لات جا لطيف جي“، سنڌي ادبي بورڊ، ڄام شورو، 2008ع، ص21.
3. Paulo Coelho, "Confessions of a pilgrim", Harper Collins publishers, London, 1999, p, 26
4. Martin Heidegger, "Being and time", Edward Robin son London, 1962, p, 103
5. J.Cuddon, "Dictionary of literary terms and theory", p, 317
6. شيخ اياز، ”خط انٽرويوي تقريرو - 2“، نيو فيلڊس پبليڪيشنس، 1987ع، ص332.
7. Dudly Louise, "The study of literature", Houghton Mifflin company Cambridge, p: 113
8. فريد الدين، پروفيسر، ”وجوديت“، نگارشات، لاهور، 1986ع، ص41.
9. پيرزادو، انور، ”پٽائي“، انور پيرزادو اڪيڊمي، ڪراچي، 2007ع، 19، 20.
10. چانڊيو، جامي، ”ادب، سياست ۽ سنڌي سماج“، سي پي سي ايس، حيدرآباد، 2008ع، ص67، 68.
11. ميمڻ، غفور، ڊاڪٽر، ”شاهه لطيف جا فڪري رخ“، سوجھرو پبليڪيشن، ڪراچي، 2015ع، ص152.
12. فهميده حسين، ڊاڪٽر، ”شاهه لطيف جي شاعريءَ ۾ عورت جو روپ“، شاهه عبداللطيف، پٽ شاهه ثقافتي مرڪز، حيدرآباد، 1993ع، ص322.
13. Khalil Jibran, "The Prophet", Rupa and co. Gospsons papers edition, 1996, p: 41, 42 ltd. India, 4th
14. قاضي، نبي بخش، ڊاڪٽر، ”لطيف ۽ سور جي سمجهاڻي“، ڪتاب ”شاهه تي تحقيق“، ڊاڪٽر درشهووار سيد، شاهه عبداللطيف پٽائي چيئر، ڪراچي يونيورسٽي، 1995ع، ص30.
15. Carl Yung, "The practice of Psychotherapy", P:278
16. Dureshahwar, "The poetry of shah latif", Sindhi Adabi, Syed p:21, 1988, board, Jamshoro/Hyderabad
17. http://famouspoetsandpoems.com/poets/rabindranath_tag.ore/poems
18. شير، مھراڻي، ڊاڪٽر، ”شاهه لطيف جي شاعريءَ ۾ جماليات“، ثقافت کاتو، حڪومت سنڌ، 2013ع، ص163.
19. شيخ، اياز، ”خط انٽرويوي تقريرون - 1“، نيو فيلڊس پبليڪيشن، حيدرآباد، 1987ع، ص320.

20. شير، مهراڻي، ڊاڪٽر، ”شاهه لطيف جي شاعريءَ ۾ جماليات“، ص 174.